



ថ្ងៃពុធ ២១/១២/២០២០ ឆ្នាំឆ្លូវកៃ ៣៣៣៣ ព.ស. ២៥៦៤
រាជធានីភ្នំពេញ, ថ្ងៃទី១១ ខែ សីហា ឆ្នាំ២០២០

របាយការណ៍
ស្តីពី
លទ្ធផលការងារត្រួតពិនិត្យគ្រឿងញៀន ខែកក្កដា
និងលើកទិសដៅការងារខែសីហាឆ្នាំ២០២០
(ថ្ងៃទី០១ ដល់ថ្ងៃទី៣១ ខែកក្កដាឆ្នាំ២០២០)

ខែកក្កដានេះ ទន្ទឹមនឹងការយកចិត្តទុកដាក់អនុវត្តទិសដៅការងារដែលបានដាក់ចេញ កាលពីខែមិថុនា ឆ្នាំ២០២០ ក៏ដូចជាការបន្តអនុវត្តផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី៥ ពិសេស អនុសាសន៍ណែនាំរបស់ ឯកឧត្តម ឧបនាយករដ្ឋមន្ត្រី កែ គឹមយ៉ាន ក្នុងកិច្ចប្រជុំអាជ្ញាធរជាតិប្រយុទ្ធប្រឆាំង គ្រឿងញៀន កាលពីថ្ងៃទី២៤ ខែកក្កដា ឆ្នាំ២០២០ កន្លងទៅ និងក្នុងដំណាក់កាលដែលប្រទេសជាតិកំពុង មមាញឹកក្នុងការទប់ស្កាត់ជំងឺរាតត្បាតកូវីដ-១៩ អាជ្ញាធរជាតិប្រយុទ្ធប្រឆាំងគ្រឿងញៀន ក្រសួង-ស្ថាប័នពាក់ព័ន្ធ អាជ្ញាធរដែនដីគ្រប់លំដាប់ថ្នាក់ កងកម្លាំងប្រដាប់អាវុធគ្រប់ប្រភេទ វិស័យឯកជន វិស័យសាសនា។ល។ បានបន្តយកចិត្តទុកដាក់អនុវត្តសកម្មភាពបង្ការ ទប់ស្កាត់ និងបង្ក្រាបបទល្មើសគ្រឿងញៀន ដើម្បីរួមចំណែក ថែរក្សាសន្តិសុខ សណ្តាប់ធ្នាប់សាធារណៈ សុខុមាលភាពសង្គម ដោយទទួលបានលទ្ធផលគួរឱ្យកត់សម្គាល់ ។ ជាក់ស្តែង សភាពការណ៍ លទ្ធផលការងារដែលសម្រេចបាន និងការងារបន្តអនុវត្តមានដូចខាងក្រោម៖

I. សភាពការណ៍គ្រឿងញៀន

តាមរយៈកិច្ចប្រតិបត្តិការរបស់កម្លាំងអនុវត្តច្បាប់ ក្នុងខែកក្កដានេះ សកម្មភាពច្បាប់ ជួញដូរគ្រឿង ញៀនខុសច្បាប់នៅតែបន្តកើតមានឡើងនៅក្នុងភូមិសាស្ត្ររាជធានី-ខេត្ត ក្នុងនោះបទល្មើសជួញដូរគ្រឿង ញៀនជាទ្រង់ទ្រាយធំ មានដូចជា៖

- ករណីបទល្មើសគ្រឿងញៀនឆ្លងដែនរួមមាន៖
 - នៅទិសឦសាន បង្ក្រាបបាន ២ករណី ឃាត់ខ្លួនជនសង្ស័យបាន ២នាក់ រកទម្រង់ ជនជាតិ វៀតណាម ចាប់យកវត្ថុតាងគ្រឿងញៀនប្រភេទមេតាមីន(ICE) បានជាង២០៧គីឡូក្រាម
 - នៅទិសខាងកើត បង្ក្រាបបាន ២ករណី ឃាត់ខ្លួនជនសង្ស័យបាន ២នាក់ រកទម្រង់ ជនជាតិ វៀតណាម ចាប់យកវត្ថុតាងគ្រឿងញៀនប្រភេទមេតាមីន(ICE) និងកេតាមីន(Ketamine) បានជាង ១២គីឡូក្រាម។
- ករណីបទល្មើសគ្រឿងញៀននៅក្នុងភូមិសាស្ត្ររាជធានីភ្នំពេញ បង្ក្រាបបាន ៤ករណី ឃាត់ខ្លួន ជនសង្ស័យបាន ១១នាក់ (ស្រី១នាក់) ជាជនជាតិខ្មែរ ៩នាក់ (ស្រី១នាក់) ជនជាតិចិន១នាក់ រកទម្រង់ និងជាជនជាតិវៀតណាម០១នាក់ រកទម្រង់ ចាប់យកវត្ថុតាងគ្រឿងញៀនប្រភេទមេតាមីន(ICE) កេតាមីន(Ketamine) អ៊ីបស្កាស៊ី(MDMA) និងសាធាតុគីមីផ្សំ បានជាង១៩៨គីឡូក្រាម។

ទន្ទឹមនេះ ការអនុវត្តវិធានការអប់រំផ្សព្វផ្សាយអំពីបញ្ហាគ្រឿងញៀន ក៏បានធ្វើសកម្មភាពយ៉ាងផុលផុស ដោយគ្របដណ្តប់លើអ្នកទទួលសារអប់រំប្រមាណជាង ១សែន ៧ម៉ឺននាក់។ ការអនុវត្តវិធានការព្យាបាល និងស្តារនីតិសម្បទាអ្នកញៀនគ្រឿងញៀន តាមរយៈការព្យាបាលផ្នែកលើសហគមន៍ក្នុងប្រព័ន្ធសុខាភិបាល មូលដ្ឋាន យើងគ្រប់គ្រងអ្នកប្រើប្រាស់គ្រឿងញៀនចំនួន ៣៧១នាក់។ ព្រមទាំងបានអនុវត្តវិធានការរដ្ឋបាល និងវិធានការច្បាប់ នៅតាមសណ្ឋាគារ ផ្ទះសំណាក់ ផ្ទះជួល ភោជនីយដ្ឋាន។ល។ បានចំនួន ១៩លើក លើ ១គោលដៅ។ ការពង្រឹង និងពង្រីកកិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន ប្រទេសក្នុង តំបន់ និងដៃគូអភិវឌ្ឍន៍ តាមរយៈការផ្លាស់ប្តូរព័ត៌មាន និងចែករំលែកបទពិសោធន៍ឱ្យគ្នាទៅវិញទៅមកតាម ប្រព័ន្ធព័ត៌មានOnline។

I. ការងារដឹកនាំរបស់ស្ថាប័នកំពូលថ្នាក់ជាតិ

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា ក្នុងនាមរាជរដ្ឋាភិបាលកម្ពុជានៅក្នុងខែកក្កដានេះ បានបន្តអំពាវនាវឱ្យចូលរួមអនុវត្តយ៉ាងខ្ជាប់ខ្ជួននូវវិធាន ការទប់ស្កាត់ការឆ្លងរាតត្បាតជំងឺកូវីដ-១៩ និងបន្តយកចិត្តទុកដាក់លើការងារប្រយុទ្ធប្រឆាំងគ្រឿងញៀន ដោយបានធ្វើការអប់រំផ្សព្វផ្សាយអំពីគ្រោះថ្នាក់នៃគ្រឿងញៀននៅក្នុងវេទិកានានារបស់សម្តេច។

សម្តេចកិត្តិព្រឹទ្ធបណ្ឌិត ប៊ុន រ៉ានី ហ៊ុន សែន ប្រធានកាកបាទក្រហមកម្ពុជា ក្នុងខែកក្កដានេះ បានបន្តអំពាវនាវដល់គ្រប់ស្រទាប់មហាជន សមត្ថកិច្ចអនុវត្តច្បាប់ ឲ្យខិតខំប្រើប្រាស់វិធានការជំនាញក្នុង ការលុបបំបាត់ការជួញដូរ និងប្រើប្រាស់គ្រឿងញៀន ដើម្បីអនុវត្តគោលនយោបាយភូមិ ឃុំ មានសុវត្ថិភាព របស់រាជរដ្ឋាភិបាល និងបានអំពាវនាវឱ្យមានការចូលរួមអនុវត្តយ៉ាងខ្ជាប់ខ្ជួននូវវិធានការទប់ស្កាត់ការឆ្លង រាតត្បាតជំងឺកូវីដ-១៩។

សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ក្នុងខែកក្កដានេះ បានអំពាវ នាវឱ្យចូលរួមអនុវត្តយ៉ាងខ្ជាប់ខ្ជួននូវវិធានការទប់ស្កាត់ការឆ្លងរាតត្បាតជំងឺកូវីដ-១៩ និងបន្តផ្តល់អនុសាសន៍ ដឹកនាំឲ្យពង្រឹងការអនុវត្តគោលនយោបាយភូមិ-ឃុំមានសុវត្ថិភាព គោលនយោបាយភូមិ-ឃុំ/សង្កាត់ ស គ្មាន គ្រឿងញៀន បទបញ្ជាលេខ០១ ស្តីពីការពង្រឹងវិធានការប្រយុទ្ធប្រឆាំងគ្រឿងញៀន និងផែនការយុទ្ធនាការ ប្រយុទ្ធប្រឆាំងគ្រឿងញៀនខុសច្បាប់លើកទី៥របស់រាជរដ្ឋាភិបាល ។ ពង្រឹងការអនុវត្តវិធានការរដ្ឋបាល និង ចាត់វិធានការបង្ក្រាបនៅតាមតំបន់ស្មុគស្មាញដែលពាក់ព័ន្ធនឹងគ្រឿងញៀន ។ ស្រាវជ្រាវ បង្ក្រាបករណីផលិត កែច្នៃគ្រឿងញៀន និងករណីដាំដុះដំណាំកញ្ឆា ។ ជាមួយគ្នានេះ ក៏បានធ្វើការអំពាវនាវឲ្យគ្រប់មជ្ឈដ្ឋានសង្គម និងកំលាំងអនុវត្តច្បាប់ទាំងអស់ អនុវត្តនូវទិសស្លោក ៣កុំ ១រាយការណ៍គឺ៖ ១-កុំឲ្យពាក់ព័ន្ធ ២-កុំអន្តរាគមន៍ ៣-កុំលើកលែង និងត្រូវរាយការណ៍គ្រប់ករណីបទល្មើសគ្រឿងញៀន។

II. ការងារដឹកនាំរាជ្យនយោបាយប្រយុទ្ធប្រឆាំងគ្រឿងញៀន

ឯកឧត្តម ឧបនាយករដ្ឋមន្ត្រី **កែ គឹមយ៉ាន** ប្រធាន អ.ជ.ប.គ.ញ. បានបន្តដឹកនាំតាមគោលការណ៍ សំខាន់ៗដែលបានដាក់ចេញ នៅក្នុងសន្និបាតបូកសរុបលទ្ធផលការងារត្រួតពិនិត្យគ្រឿងញៀនឆ្នាំ២០១៩ និងលើកទិសដៅការងារឆ្នាំ២០២០ និងកិច្ចប្រជុំបូកសរុបលទ្ធផលអនុវត្តផែនការយុទ្ធនាការប្រយុទ្ធប្រឆាំង គ្រឿងញៀនខុសច្បាប់លើកទី៤ កាលពីថ្ងៃទី១៦ ដល់ ថ្ងៃទី១៧ ខែមីនា ឆ្នាំ២០២០ និងផ្អែកតាមស្មារតីនៃ កិច្ចប្រជុំអាជ្ញាធរជាតិប្រយុទ្ធប្រឆាំងគ្រឿងញៀន កាលពីថ្ងៃទី២៤ ខែកក្កដា ឆ្នាំ២០២០ កន្លងទៅ ក្នុងនោះ រួមមាន ៖ ការបង្កើនការអប់រំផ្សព្វផ្សាយបង្ការ ទប់ស្កាត់បញ្ហាគ្រឿងញៀន, ការពង្រឹងវិធានការព្យាបាល និង ស្តារនីតិសម្បទាអ្នកញៀនគ្រឿងញៀន, ការបង្កើនប្រសិទ្ធភាពអនុវត្តច្បាប់,ការពង្រឹងយន្តការសេនាធិការ

ប្រយុទ្ធប្រឆាំងគ្រឿងញៀនថ្នាក់រាជធានី-ខេត្ត ក្រុង ស្រុក ខណ្ឌ ឃុំ សង្កាត់, ការពង្រឹងកិច្ចសហប្រតិបត្តិការ អន្តរជាតិ, ការបន្តអនុវត្តឲ្យបានតែសកម្មនូវផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី៥។ ជាមួយគ្នានេះ ឯកឧត្តម ឧបនាយករដ្ឋមន្ត្រី ប្រធាន អ.ជ.ប.គ.ញ. ក៏បានណែនាំ និងអំពាវនាវឱ្យមន្ត្រីរាជការ ប្រជាពលរដ្ឋ ចូលរួមបង្ការ ទប់ស្កាត់ការឆ្លងរាតត្បាតជំងឺកូវីដ-១៩ (COVID-19) ឱ្យបានជាប្រចាំ និងតឹងរ៉ឹង បំផុត។

ក្រៅពីការផ្តល់នូវអនុសាសន៍ខាងលើ ឯកឧត្តម ឧបនាយករដ្ឋមន្ត្រី បាន៖

- អនុញ្ញាតឱ្យ ឯកឧត្តម **ជាន់យ៉ាវ៉ាក់ កូនសាប់** ឯកអគ្គរាជទូតថៃ ប្រចាំព្រះរាជាណាចក្រកម្ពុជា បាន ចូលជួបពិភាក្សាការងារ ក្នុងនោះមាន អំពីវឌ្ឍនភាពនៃការកសាងមជ្ឈមណ្ឌលជាតិផ្តល់សេវាព្យាបាលដោយ ស្ម័គ្រចិត្ត និងផ្នែកលើសហគមន៍ ដល់អ្នកញៀនគ្រឿងញៀន នៅខេត្តព្រះសីហនុ និងការងារសំខាន់ៗមួយ ចំនួនទៀត ដែលទាក់ទងនឹងការពង្រឹងកិច្ចសហប្រតិបត្តិការទ្វេភាគី កម្ពុជា-ថៃ លើវិស័យប្រយុទ្ធប្រឆាំងគ្រឿង ញៀន នៅទីស្តីការគណៈរដ្ឋមន្ត្រី

- អនុញ្ញាតឱ្យសមាគមមូលនិធិស្ពាន់ឡៃ ឆាយណា ចូលជួបសំដែងការគួរសម និងប្រគល់សំភារៈជា ម៉ាសចំនួន១០០.០០០បន្ទះ សម្រាប់ការការពារឆ្លងជំងឺកូវីដ-១៩ ដែលជាអំណោយរបស់សមាគមមូល- និធិស្ពាន់ឡៃ ឆាយណា នៅទីស្តីការគណៈរដ្ឋមន្ត្រី

- អញ្ជើញដឹកនាំកិច្ចប្រជុំពិភាក្សាអំពីការត្រៀមរៀបចំកិច្ចប្រជុំអាជ្ញាធរជាតិប្រយុទ្ធប្រឆាំងគ្រឿងញៀន នៅទីស្តីការគណៈរដ្ឋមន្ត្រី

- អញ្ជើញដឹកនាំកិច្ចប្រជុំអាជ្ញាធរជាតិប្រយុទ្ធប្រឆាំងគ្រឿងញៀន នៅទីស្តីការក្រសួងមហាផ្ទៃ

- ជួបសំណេះសំណាល និងបានធ្វើការបញ្ជ្រាបខ្លឹមសារអប់រំពីបញ្ហាគ្រឿងញៀន ដល់មន្ត្រីរាជការ កង កម្លាំងប្រដាប់អាវុធ សិស្សានុសិស្ស និងប្រជាពលរដ្ឋ នៅក្រុងសិរីសោភ័ណ ខេត្តបន្ទាយមានជ័យ បានចំនួន **៤.០០០នាក់**។

ជាមួយគ្នានេះ ឯកឧត្តម នាយឧត្តមសេនីយ៍ **ជួន សុវណ្ណ** អនុប្រធាន អ.ជ.ប.គ.ញ. បាន៖

- អញ្ជើញដឹកនាំកិច្ចប្រជុំត្រួតពិនិត្យការងាររបស់អគ្គលេខាធិការដ្ឋាន នៃអាជ្ញាធរជាតិប្រយុទ្ធប្រឆាំង គ្រឿងញៀនប្រចាំខែមិថុនា និងលើកទិសដៅការងារខែកក្កដាឆ្នាំ២០២០ នៅសាលប្រជុំអគ្គលេខាធិការដ្ឋាន អ.ជ.ប.គ.ញ

- អញ្ជើញដឹកនាំកិច្ចប្រជុំពិនិត្យ ពិភាក្សាលើសេចក្តីព្រាងរបាយការណ៍ ស្តីពីលទ្ធផលការងារត្រួត ពិនិត្យគ្រឿងញៀនប្រចាំឆមាសទី១ និងលើកទិសដៅការងារឆមាសទី២ឆ្នាំ២០២០ នៅសាលប្រជុំអគ្គលេខាធិ- ការដ្ឋាន អ.ជ.ប.គ.ញ

- អញ្ជើញដឹកនាំក្រុមការងារអន្តរក្រសួងចុះពិនិត្យពីវឌ្ឍនភាពក្នុងការសាងសង់មជ្ឈមណ្ឌលជាតិ និង ពិភាក្សាការត្រៀមដាក់ឱ្យដំណើរការមជ្ឈមណ្ឌលជាតិផ្តល់សេវាព្យាបាលដោយស្ម័គ្រចិត្ត និងផ្នែកលើសហ- គមន៍ដល់អ្នកញៀនគ្រឿងញៀន នៅខេត្តព្រះសីហនុ។

- អញ្ជើញចូលរួមក្នុងកិច្ចប្រជុំអាជ្ញាធរជាតិប្រយុទ្ធប្រឆាំងគ្រឿងញៀន នៅទីស្តីការក្រសួងមហាផ្ទៃ

- ទស្សនកិច្ចមណ្ឌលឱកាសខ្ញុំ និងសំណេះសំណាលជាមួយគណៈគ្រប់គ្រង បុគ្គលិក ក្រុមគ្រូពេទ្យ និងជនរងគ្រោះ ដែលកំពុងសម្រាកព្យាបាលផ្តាច់សារធាតុញៀនដើម្បីវិលត្រឡប់ទៅរស់នៅជាមួយក្រុមគ្រួសារ និងសហគមន៍វិញ ក្នុងនោះបាននាំមកនូវអំណោយដ៏ថ្លៃថ្លារបស់ ឯកឧត្តម កែ គឹមយ៉ាន ប្រធានអាជ្ញាធរជាតិ ប្រយុទ្ធប្រឆាំងគ្រឿងញៀន ចែកជូនក្មួយៗរួមមាន ម៉ាសការពារសុខភាពចំនួន ១ម៉ឺនបន្ទះ ត្រីខក់ប៉ុងចំនួន ១៧០យួរ មីចំនួន ១៥០កេស ទឹកក្រូចចំនួន ១៥០កេស ទឹកសុទ្ធចំនួន ១៥០កេស និងថវិកាចំនួន ៥លាន រៀលឧបត្ថម្ភដល់មជ្ឈមណ្ឌល។

III. លទ្ធផលការងារប្រយុទ្ធប្រឆាំងគ្រឿងញៀន

ឆ្លើយតបទៅនឹងទិសដៅការងារដែលបានដាក់ចេញកាលពីខែមិថុនាឆ្នាំ២០២០ និងយោងតាមការណែនាំរបស់ ឯកឧត្តម ឧបនាយករដ្ឋមន្ត្រី ប្រធាន អ.ជ.ប.គ.ញ. អគ្គលេខាធិការដ្ឋាន អ.ជ.ប.គ.ញ. ក្រសួង-ស្ថាប័នពាក់ព័ន្ធ និងគណៈកម្មាធិការត្រួតពិនិត្យគ្រឿងញៀនរាជធានី-ខេត្ត បានបន្តអនុវត្តការងារទទួលបានលទ្ធផលដូចខាងក្រោម៖

១. ការអប់រំផ្សព្វផ្សាយ បង្ការ ទប់ស្កាត់ និងបដិសេធគ្រឿងញៀន

បង្កើនសកម្មភាពអប់រំ ផ្សព្វផ្សាយ លើកកម្ពស់ការយល់ដឹងជាសាធារណៈពីគ្រោះថ្នាក់នៃគ្រឿងញៀន ជំរុញ និងលើកទឹកចិត្តឱ្យមានការចូលរួមយ៉ាងសកម្មពីគ្រប់ភាគីពាក់ព័ន្ធ តាមរយៈបណ្តាញសង្គម បណ្តាញព័ត៌មាន គេហទំព័រ Facebook Page ការបញ្ចូលសារអប់រំអំពីគ្រឿងញៀនទៅក្នុងសិល្បៈភាពយន្ត និងផ្សព្វផ្សាយវប្បធម៌ តាមទូរស័ព្ទចល័ត តាមរយៈស្ថានីយវិទ្យុ និងទូរទស្សន៍រដ្ឋ និងឯកជន។ល។ ជាមួយគ្នានេះ ក្រសួង-ស្ថាប័ន ថ្នាក់ជាតិ ថ្នាក់ក្រោមជាតិ អាជ្ញាធរដែនដី វិស័យសាសនា វិស័យឯកជន សប្បុរសជន អង្គការ សមាគមជាដៃគូ ត្រូវបង្កើនការអប់រំផ្សព្វផ្សាយនេះ ទៅតាមវិធីសាស្ត្រ និងមធ្យោបាយផ្សេងៗទៀត ក្រៅពីការរៀបចំកម្មវិធីប្រមូលផ្តុំជាទ្រង់ទ្រាយធំ នៅតាមមូលដ្ឋានឱ្យបានជាប្រចាំ គ្រប់ទីកន្លែង និងដល់គោលដៅដែលងាយរងគ្រោះ ដូចជា ក្រុមយុវវ័យ កម្មករ ពលករ ពិសេសអ្នកបើកបររថយន្តដឹកទំនិញ និងដឹកអ្នកដំណើរ។ល។ ដោយចូលរួមមានការចូលរួមពីគ្រប់សមាសភាពសង្គម បញ្ចូលខ្លឹមសារអប់រំពីបញ្ហាគ្រឿងញៀនទៅក្នុងគ្រប់វេទិកា និងព្រឹត្តិការណ៍ផ្សេងៗ ក្នុងភូមិសាស្ត្រនៃដែនសមត្ថកិច្ចរបស់ក្រសួង-ស្ថាប័ន និងរាជធានី-ខេត្ត ដោយទទួលបានលទ្ធផលដូចខាងក្រោម៖

១.១. ការងារអប់រំតាមប្រព័ន្ធផ្សព្វផ្សាយ

- តាមរយៈគេហទំព័ររបស់អគ្គលេខាធិការដ្ឋាន នៃអាជ្ញាធរជាតិប្រយុទ្ធប្រឆាំងគ្រឿងញៀន (www.nacd.gov.kh) ក្នុងខែកក្កដាឆ្នាំ២០២០ មានការចូលអានចំនួន **៥៩.៧០៣**ដង
- អគ្គលេខាធិការដ្ឋាន អ.ជ.ប.គ.ញ. បានផ្សព្វផ្សាយឃ្លីបវីដេអូខ្លីៗ ស្តីពីបញ្ហាគ្រឿងញៀន និងការគោរពច្បាប់ចរាចរណ៍ផ្លូវគោក តាមបណ្តាញទំនាក់ទំនងសង្គម Page Facebook របស់អគ្គលេខាធិការដ្ឋាន នៃអាជ្ញាធរជាតិប្រយុទ្ធប្រឆាំងគ្រឿងញៀន
- អគ្គលេខាធិការដ្ឋាន អ.ជ.ប.គ.ញ. សហការជាមួយស្ថានីយទូរទស្សន៍ វិទ្យុ និងបណ្តាញសារព័ត៌មានអេឡិចត្រូនិក ដើម្បីធ្វើការអប់រំផ្សព្វផ្សាយ ពីផលប៉ះពាល់ និងគ្រោះថ្នាក់នៃការប្រើប្រាស់គ្រឿងញៀន។

១.២. ការងារអប់រំតាមសហគមន៍

- អគ្គលេខាធិការដ្ឋាន អ.ជ.ប.គ.ញ. ក្រសួង-ស្ថាប័នពាក់ព័ន្ធ និងគណៈកម្មាធិការត្រួតពិនិត្យគ្រឿងញៀនរាជធានី-ខេត្ត បានបន្តធ្វើការអប់រំផ្សព្វផ្សាយពីផលប៉ះពាល់ និងគ្រោះថ្នាក់នៃគ្រឿងញៀន នៅតាមវេទិកាសាធារណៈ តាមសហគ្រាស តាមគ្រឹះស្ថានសិក្សា និងកម្មវិធីនានានៅក្នុងសហគមន៍មួយចំនួន។ល។
- អគ្គលេខាធិការដ្ឋាន អ.ជ.ប.គ.ញ. បានបន្តធ្វើសកម្មភាពអប់រំផ្សព្វផ្សាយ ផលប៉ះពាល់នៃការប្រើប្រាស់គ្រឿងញៀន និងបង្ការ ទប់ស្កាត់ការឆ្លងរាតត្បាតនៃវីរុសកូវីដ-១៩ (COVID-19) តាមបណ្តាញទំនាក់ទំនងសង្គម Page Facebook របស់អគ្គលេខាធិការដ្ឋាន នៃអាជ្ញាធរជាតិប្រយុទ្ធប្រឆាំងគ្រឿងញៀន។
- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. បានដឹកនាំកិច្ចប្រជុំដើម្បីពិនិត្យ និងពង្រឹងប្រសិទ្ធភាពការងារអប់រំផ្សព្វផ្សាយ ទប់ស្កាត់បញ្ហាគ្រឿងញៀន របស់គណៈកម្មការអប់រំ នៃគណៈកម្មការចម្រុះប្រយុទ្ធប្រឆាំងគ្រឿងញៀនខុសច្បាប់ របស់រាជរដ្ឋាភិបាល នៅសាលប្រជុំអគ្គលេខាធិការដ្ឋាន អ.ជ.ប.គ.ញ។

- ជាមួយគ្នានេះ អគ្គលេខាធិការ អ.ជ.ប.គ.ញ. និងនាយកសាលាក្រមិទ្ធិរដ្ឋបាលបានចុះហត្ថលេខាលើអនុស្សរណយោគយល់គ្នា (MOU) ស្តីពីកិច្ចសហប្រតិបត្តិការរួមគ្នាគ្រប់ជ្រុងជ្រោយលើការងារបណ្តុះបណ្តាលលើកកម្ពស់សមត្ថភាពមន្ត្រីអប់រំផ្សព្វផ្សាយព័ត៌មានចែករំលែកចំណេះដឹង បទពិសោធន៍ឱ្យបានកាន់តែទូលំទូលាយ រវាងអគ្គលេខាធិការដ្ឋាន នៃអាជ្ញាធរជាតិប្រយុទ្ធប្រឆាំងគ្រឿងញៀន និងសាលាក្រមិទ្ធិរដ្ឋបាល ក្រសួងមុខងារសាធារណៈ។

ដោយឡែកគណៈកម្មាធិការត្រួតពិនិត្យគ្រឿងញៀនរាជធានី-ខេត្ត បានធ្វើការអប់រំផ្សព្វផ្សាយពីបញ្ហាគ្រឿងញៀនបានចំនួន ៧.៦៧៤លើក ដោយគ្របដណ្តប់លើអ្នកមកទទួលយកសារ ១៧៩.៩៨៨នាក់/ស្រី ៩០.០៥០នាក់ ក្នុងនោះ ៖ តាមវេទិកាសាធារណៈ ៥.៨៣៨លើក អ្នកចូលរួម ១៧៦.២៣៤នាក់/ស្រី ៨៧.៩១១នាក់, តាមរយៈវិស័យសាសនា ៤៦លើក អ្នកចូលរួម ៣.៥៤៥នាក់/ស្រី ២.០៨១នាក់, តាមរយៈប្រព័ន្ធផ្សព្វផ្សាយ ១.៦៧៤លើក និងចុះចែកខិត្តប័ណ្ណ ១១១លើក ស្មើនឹង ៨.៩៦៥សន្លឹក និងនៅតាមរោងចក្រ សហគ្រាស ពន្ធនាគារ អង្គភាព ៥លើក អ្នកចូលរួម ២០៩នាក់/ស្រី ៥៨នាក់។

- សរុបអ្នកដែលមកទទួលសារអប់រំនៅក្នុងខែកក្កដានេះមានប្រមាណ ១៧៩.៩៨៨នាក់ ស្រី ៩០.០៥០នាក់។

- ដោយឡែក ក្រសួងសាធារណការ និងដឹកជញ្ជូន បានបន្តស្នើសុំឱ្យក្រុមហ៊ុនដឹកជញ្ជូនទាំងអស់ ធ្វើការណែនាំដល់អ្នកបើកបរយានយន្តកុំឱ្យប្រើប្រាស់គ្រឿងញៀន ឬគ្រឿងស្រវឹង និងស្នើឱ្យបិទខិត្តប័ណ្ណផ្សព្វផ្សាយយុទ្ធនាការប្រយុទ្ធប្រឆាំងគ្រឿងញៀនខុសច្បាប់ នៅតាមយានយន្ត និងជលយាន និងបង្កើនសកម្មភាពអប់រំផ្សព្វផ្សាយពីបញ្ហាគ្រឿងញៀននៅតាមស្ថានីយ៍ជញ្ជីងអចល័តរបស់ក្រសួង ។

២. ការកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀន ការព្យាបាលស្ថានីតិសម្បទា បណ្តុះបណ្តាលវិជ្ជាជីវៈ ចំណិនជីវិត ការធ្វើសមាហរណកម្ម និងការចាកចេញពីគ្រឿងញៀន

ជាមួយនឹងការណែនាំឱ្យពង្រឹង សមត្ថភាព គុណភាព និងប្រសិទ្ធភាព នៃការព្យាបាល ស្ថានីតិសម្បទា និងសមាហរណកម្ម ដូចជា៖ ការជំរុញឱ្យបានសកម្មនូវដំណើរការព្យាបាលតាមសហគមន៍, ពង្រឹងសមត្ថភាពមណ្ឌលបណ្តុះអាសន្នរដ្ឋ និងឯកជន ដោយពង្រឹងផ្នែកវេជ្ជសាស្ត្រ បណ្តុះបណ្តាលវិជ្ជាជីវៈ និងសមាហរណកម្ម កាត់បន្ថយការលាប់ឡើងវិញនូវការប្រើប្រាស់គ្រឿងញៀន, បង្កើតយន្តការជាក់លាក់សម្រាប់ការធ្វើសមាហរណកម្ម និងការថែទាំបន្តនៅតាមឃុំ-សង្កាត់, បង្កើតប្រព័ន្ធគ្រប់គ្រងទិន្នន័យអ្នកញៀនគ្រឿងញៀនឱ្យបានច្បាស់លាស់តាមបច្ចេកវិទ្យាទំនើបនាពេលបច្ចុប្បន្ន និងសហការជាមួយដៃគូពាក់ព័ន្ធដើម្បីស្រាវជ្រាវរកវិធីសាស្ត្រព្យាបាលអ្នកញៀនគ្រឿងញៀនឱ្យកាន់តែល្អប្រសើរឡើង, គាំទ្រក្នុងការបញ្ជូនអ្នកប្រើប្រាស់គ្រឿងញៀនដែលមិនបានទទួលសេវាព្យាបាល ឱ្យទៅទទួលសេវាព្យាបាល ដោយប្រើប្រាស់គ្រប់យន្តការ ទាំងយន្តការអប់រំលើកទឹកចិត្ត និងយន្តការអនុវត្តច្បាប់ ក៏ដូចជាការជំរុញការរៀបចំគោលការណ៍ដោះស្រាយភាពចង្អៀតណែននៅតាមមណ្ឌលបណ្តុះអាសន្នទៅតាមលក្ខណៈបច្ចេកទេស ដើម្បីទប់ស្កាត់ការរីករាលដាល ជំងឺកូវីដ-១៩ យើងក៏បានបន្តអនុវត្តការងារទទួលបានលទ្ធផលដូចខាងក្រោម ៖

២.១. ការកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀន

- ក្រសួងសុខាភិបាល បន្តផ្តល់សេវាព្យាបាលដោយឱសថជំនួសមេតាដូន ដល់អ្នកញៀនគ្រឿងញៀនប្រភេទអាកៀន(ហេរ៉ូអ៊ីន) នៅខែកក្កដានេះ មានអ្នកទៅទទួលសេវាព្យាបាលចំនួន ៧១នាក់ ស្រី ១០នាក់

- បន្តការគាំទ្រចំពោះអង្គការជាដៃគូ ដែលបាននិងកំពុងអនុវត្តកម្មវិធីផ្តល់សេវាមូល-ស៊ីវិល ចំពោះអ្នកប្រើប្រាស់គ្រឿងញៀនដោយចាក់ ដើម្បីកាត់បន្ថយការឆ្លងមេរោគអេដស៍ និងរោគឆ្លងតាមឈាម ផ្សេងៗទៀត។

២.២. ការព្យាបាល និងស្តារនីតិសម្បទា

- បានជំរុញឲ្យគណៈកម្មាធិការត្រួតពិនិត្យគ្រឿងញៀនរាជធានី-ខេត្ត ពង្រឹង និងបង្កើតគណៈកម្មការសម្របសម្រួលសម្រាប់ការព្យាបាលអ្នកញៀនគ្រឿងញៀនដោយផ្អែកលើសហគមន៍ តាមឃុំ-សង្កាត់ ដើម្បីជំរុញ និងគាំទ្រឲ្យអ្នកប្រើប្រាស់ និងអ្នកញៀនគ្រឿងញៀន មានភាពងាយស្រួលទៅទទួលយកសេវាព្យាបាល នៅតាមមណ្ឌលសុខភាព មន្ទីរពេទ្យបង្អែក និងលើកកម្ពស់ការថែទាំបន្តនៅតាមសហគមន៍។

- អគ្គលេខាធិការដ្ឋាន អ.ជ.ប.គ.ញ. បានរៀបចំកិច្ចប្រជុំពិភាក្សាពីការរៀបចំវគ្គបណ្តុះបណ្តាលស្តីពីការងារព្យាបាល និងស្តារនីតិសម្បទាអ្នកញៀនគ្រឿងញៀន សម្រាប់មន្ត្រីសង្គមកិច្ចដែលត្រូវទៅបម្រើការងារនៅមណ្ឌលជាតិ ខេត្តព្រះសីហនុ នៅសាលប្រជុំអគ្គលេខាធិការដ្ឋាន អ.ជ.ប.គ.ញ.។

- អគ្គលេខាធិការដ្ឋាន អ.ជ.ប.គ.ញ. បានរៀបចំកិច្ចប្រជុំត្រួតពិនិត្យការងារព្យាបាល ស្តីពីការងារព្យាបាលស្តារនីតិសម្បទាអ្នកញៀនគ្រឿងញៀន នៅសាលប្រជុំអគ្គលេខាធិការដ្ឋាន អ.ជ.ប.គ.ញ.។

៣. ការពង្រឹងប្រសិទ្ធភាពស្ថាប័នអនុវត្តច្បាប់

ទន្ទឹមនឹងការណែនាំឲ្យបង្កើនប្រសិទ្ធភាពទប់ស្កាត់ និងការបង្ក្រាបជាអាទិភាពនូវការហូរចូលគ្រឿងញៀននៅតាមតំបន់ព្រំដែនកម្ពុជា-ឡាវ កម្ពុជា-ថៃ កម្ពុជា-វៀតណាម ព្រលានយន្តហោះ និងបញ្ជីប្រៃសណីយ៍ ដោយផ្ដោតទៅលើការពង្រឹងការប្រមូលព័ត៌មានពីគ្រប់ប្រភព សំដៅវិកមុខពួកឧក្រិដ្ឋជនទាំងក្នុង និងក្រៅប្រទេស ឈានទៅបង្ក្រាបបាននូវបណ្តាញជួញដូរគ្រឿងញៀន ការយកចិត្តទុកដាក់ទៅលើគោលដៅប្រឈមនានា និងតំបន់ស្មុគស្មាញផ្សេងៗ។ ក្នុងបរិបទនៃវិបត្តិជំងឺកូវីដ១៩ និងក្នុងស្ថានភាពដែលពិភពលោកទាំងមូល ក៏ដូចនៅកម្ពុជា បិទព្រំដែន បិទការធ្វើដំណើរជាអន្តរជាតិ បិទទីតាំងសប្បាយដ្ឋាននានា។ល។ ជាឱកាសដែលស្ថាប័នអនុវត្តច្បាប់របស់យើង មានលទ្ធភាពច្រើនក្នុងការបង្កើនការស្រាវជ្រាវស៊ើបអង្កេត និងបង្ក្រាបករណី ដើម្បីឈានទៅត្រួតត្រាបានសភាពការណ៍គ្រឿងញៀននៅផ្ទៃក្នុងប្រទេសបានល្អប្រសើរ ។ ជាមួយគ្នានេះ ត្រូវបន្តចុះធ្វើតេស្តរកសារធាតុញៀនលើក្មេងទំនើង ជនមានតម្រុយប្រើប្រាស់គ្រឿងញៀន ពិសេសការឆ្លក់ត្រួតពិនិត្យអ្នកបើកបររថយន្តដឹកទំនិញ ដឹកកម្មករ ដឹកអ្នកដំណើរ និងត្រូវមានវិធានការច្បាប់ចំពោះក្រុមហ៊ុនដឹកជញ្ជូនណាដែលមិនសហការជាមួយសមត្ថកិច្ច ហើយបណ្តែតបណ្តោយឲ្យមានការប្រើប័ពានគ្រឿងញៀន ។ យើងក៏បានបន្តអនុវត្តការងារទទួលបានលទ្ធផលដូចខាងក្រោម៖

៣.១. ការពង្រឹងសមត្ថភាពការងារអនុវត្តច្បាប់

- អគ្គលេខាធិការដ្ឋាន អ.ជ.ប.គ.ញ. បានចាត់បញ្ជូនមន្ត្រីចូលរួមក្នុងកិច្ចប្រជុំបូកសរុបលទ្ធផលប្រយុទ្ធប្រឆាំងគ្រឿងញៀនឆមាសទី១ ឆ្នាំ២០២០ និងផ្សព្វផ្សាយទិសដៅរបស់អគ្គស្នងការដ្ឋាននគរបាលជាតិ នៅសាលសន្និបាត នៃអគ្គស្នងការដ្ឋាន

- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. និងមន្ត្រីជំនាញបានចូលរួមធ្វើបទឧទ្ទេសនាមក្នុងវគ្គបណ្តុះបណ្តាល “អំពីបញ្ហាគ្រឿងញៀន” ដល់នាយទាហានជាក្រុមគ្រូបង្គោលថ្មី ដើម្បីអប់រំផ្សព្វផ្សាយអំពីការប្រើប័ពានគ្រឿងញៀន ការជួញដូរ និងការប្រយុទ្ធប្រឆាំងគ្រឿងញៀន ដោយរៀបចំដោយទីបញ្ជាការកងទ័ពជើងទឹក និងអគ្គលេខាធិការដ្ឋាន អ.ជ.ប.គ.ញ. នៅសាលប្រជុំទីបញ្ជាការកងទ័ពជើងទឹក(ជ្រោយចង្វារ) រាជធានីភ្នំពេញ

- អគ្គលេខាធិការ អ.ជ.ប.គ.ញ. និងមន្ត្រីជំនាញចូលរួមសម្របសម្រួលជាមួយតំណាងការិយាល័យ អង្គការសហប្រជាជាតិទទួលបន្ទុកគ្រឿងញៀន និងឧក្រិដ្ឋកម្ម UNODC ដើម្បីរៀបចំកម្មវិធីបើកការិយាល័យ ទំនាក់ទំនងព្រំដែន BLOថ្មី អូរយ៉ាដាវ ខេត្តរតនគិរី និងចូលរួមកិច្ចប្រជុំតាមដានស្តីពីកិច្ចសហប្រតិបត្តិការ ដើម្បីបង្កើតវគ្គបណ្តុះបណ្តាលសម្រាប់គ្រូបង្គោលនៃសាលាបណ្ឌិតសកានគរបាលកម្ពុជា ស្តីពីឧក្រិដ្ឋកម្មឆ្លង ដែន នៅព្រំដែន BLOថ្មី អូរយ៉ាដាវ ខេត្តរតនគិរី

- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. និងមន្ត្រីជំនាញបានចូលរួមផ្តល់បទបង្ហាញ និង បបកថា ក្នុងវគ្គបណ្តុះបណ្តាលជនបង្គោល ច្បាប់ស្តីពីការត្រួតពិនិត្យគ្រឿងញៀន ដែលរៀបចំដោយកងរាជ- អាវុធបាតុលើផ្ទៃប្រទេស នៅវិទ្យាស្ថានកងរាជអាវុធបាតុ។

៣.២. លទ្ធផលបង្ក្រាបករណីគ្រឿងញៀន

ក្នុងខែកក្កដានេះ កិច្ចប្រតិបត្តិការបង្ក្រាបករណីគ្រឿងញៀនរួមមានដូចខាងក្រោម ៖

- បទល្មើសគ្រឿងញៀនសរុប បង្ក្រាបបាន ៩០៨ករណី (ធៀបនឹងខែមិថុនា/២០២០, មាន ៩៥៣ករណី) ថយចុះ ៤៩ករណី ស្មើនឹង ៥,១៤% ក្នុងនោះ៖

- ករណីជួញដូរ រក្សាទុក ៦៣៨ករណី
- ករណីប្រើប្រាស់ ២៦៤ករណី
- ករណីដាំដុះ ២ករណី

- ជនសង្ស័យសរុប ឃាត់ខ្លួនមាន ១៨១២នាក់ ស្រី ៩៨នាក់ (ធៀបខែមិថុនា/២០២០, មាន ១.៩៥០ នាក់) ថយចុះ ១៣៨នាក់ ស្មើនឹង ៧,០៧% ក្នុងនោះ៖

- ជនសង្ស័យក្នុងករណីជួញដូរ រក្សាទុក ១១៧៣នាក់ (ស្រី ៧១នាក់)
- ជនសង្ស័យក្នុងករណីប្រើប្រាស់គ្រឿងញៀន ៦៣៩នាក់ (ស្រី ២៧នាក់)

ជនសង្ស័យរួមមាន ៖ ជនជាតិខ្មែរ ១៧៨៩នាក់ (ស្រី ៩៧នាក់) និងជនជាតិបរទេស ២៣នាក់ (ស្រី ១នាក់) ស្មើនឹង ៤ជនជាតិ គឺ ៖ វៀតណាម ១២នាក់ (ស្រី ១នាក់), ចិន ៨នាក់, កូរ៉េ ២នាក់ និងអង់គ្លេស ១នាក់ បានកសាងសំណុំរឿងបញ្ជូនទៅសាលាដំបូងរាជធានី-ខេត្ត។

- ជនសង្ស័យចាប់តាមដីកា មានចំនួន ៦០ដីកា ឃាត់ខ្លួនជនសង្ស័យចំនួន ៥១នាក់ (ស្រី ២នាក់)។

- គ្រឿងញៀនសរុប ចាប់យកបានចំនួន ៤១៦^{គ.ក្រ} ២៦៤.៣០^{ក្រាម} (ធៀបនឹងខែឧសភា/ ២០២០, ៥២^{គ.ក្រ} ៧៦៥.៦៣^{ក្រាម}) កើនឡើង ៣៦៣^{គ.ក្រ} ៤៩៨.៦៧^{ក្រាម} ស្មើនឹង ៦៨៨,៨% ក្នុងនោះ៖

- មេតាហ្វេតាមីនក្រាមម្សៅ (ICE) ៤១៥^{គ.ក្រ} ៤៧៨.៥៧^{ក្រាម}
- មេតាហ្វេតាមីនគ្រាប់(WY) ១១០.៥៥^{ក្រាម}
- អ៊ីចស្តាស៊ី (MDMA) ៤៨៤.៩០^{ក្រាម}
- កេតាមីន ១៩១.២៨^{ក្រាម}
- សាធាតុគីមី ៣^{គ.ក្រ} ១៤៦.១៩^{ក្រាម}

- កញ្ចប់ត្រូវចំនួន ៣៦^{គ.ក្រ} ១៤៩.០៧^{ក្រាម}

- កញ្ចប់ស្រស់ចំនួន ៩,៣៥០ដើម

- សម្ភារចាប់យក ក្នុងប្រតិបត្តិការបង្ក្រាបបទល្មើសគ្រឿងញៀន ដែលបានបញ្ជូនទៅសាលាដំបូង រាជធានី-ខេត្ត រួមមាន ៖ ថយចំនួន ១១គ្រឿង, ម៉ូតូចំនួន ២៤៨គ្រឿង, ទូរស័ព្ទ ៧៧៧គ្រឿង, ជញ្ជីង ៤៨ គ្រឿង, ប្រាក់កម្ពុជាចំនួន ៥,២១២,៩០០រៀល, ប្រាក់អាមេរិក ៥៩៦ដុល្លារ និងប្រាក់ថៃ ៥,០០០បាត។

ក្នុងចំនួនករណីគ្រឿងញៀនខាងលើ ៖

➢ ករណីគ្រឿងញៀនបង្ក្រាបដោយ **សមត្ថកិច្ចតវ៉ាលចំនួន ៧៨៤ករណី** ឃាត់ខ្លួនជនសង្ស័យចំនួន ១.៥៤៨នាក់ (ស្រី ៧៧នាក់)។

➢ ករណីគ្រឿងញៀនបង្ក្រាបដោយ **សមត្ថកិច្ចកងរាជអាវុធបាត់ចំនួន ១២០ករណី** ឃាត់ខ្លួនជនសង្ស័យចំនួន ២៦៤នាក់ (ស្រី ២១នាក់)។

- អគ្គលេខាធិការ អ.ជ.ប.គ.ញ. ចូលរួមជាអធិបតីក្នុងពិធីដុតបំផ្លាញចោលនូវសារធាតុញៀន និងគ្រឿងញៀនចំនួន ២៣គីឡូក្រាម ៦០០ក្រាម ក្នុងឱកាសអបអរសាទរិទ្ធិអន្តរជាតិប្រយុទ្ធប្រឆាំងគ្រឿងញៀន ថ្ងៃទី២៦ ខែមិថុនា ឆ្នាំ២០២០ នៅក្នុងបរិវេណសាលាខេត្តបាត់ដំបង

- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. ចូលរួមជាអធិបតីក្នុងពិធីដុតបំផ្លាញចោលនូវសារធាតុញៀន និងគ្រឿងញៀនចំនួន ៥២គីឡូក្រាម ក្នុងឱកាសអបអរសាទរិទ្ធិអន្តរជាតិប្រយុទ្ធប្រឆាំងគ្រឿងញៀន ថ្ងៃទី២៦ ខែមិថុនា ឆ្នាំ២០២០ ក្រោមអធិបតីភាព **ឯកឧត្តម គេត វិទ្យា** រដ្ឋមន្ត្រីក្រសួងយុត្តិធម៌ និងជាអនុប្រធានអាជ្ញាធរជាតិប្រយុទ្ធប្រឆាំងគ្រឿងញៀន នៅដីឡូត៍ក្បែររូបសំណាក់យាយម៉ៅ ខេត្តព្រះសីហនុ។

៣.៣. ការអនុវត្តវិធានការរដ្ឋបាល ៖

អនុវត្តវិធានការរដ្ឋបាលបានចំនួន ១៩លើក ក្នុងនោះ បានអញ្ជើញម្ចាស់អាជីវកម្ម និងអ្នកពាក់ព័ន្ធមកស្តាប់ការណែនាំអប់រំផ្សព្វផ្សាយអំពីបញ្ហាគ្រឿងញៀនបានចំនួន ១៩លើក ស្មើនឹង ៨៦៦នាក់ ស្រី ៥៤១នាក់ ទន្ទឹមនោះ ស្នងការដ្ឋាននគរបាលរាជធានី-ខេត្ត បានចុះធ្វើតេស្តរកសារធាតុញៀនលើក្មេងទំនើងជនមានតម្រុយប្រើប្រាស់គ្រឿងញៀន និងឆ្លុកត្រួតពិនិត្យអ្នកបើកបររថយន្តដឹកទំនិញ ដឹកកម្មករ ដឹកអ្នកដំណើរ បុគ្គលិកក្លឹបកម្សាន្ត កាស៊ីណូ សណ្ឋាគារ ខាវ៉ាអូខេ សរុបចំនួន ៥៦លើក ស្មើនឹង ៥៣២នាក់/ស្រី ១នាក់ រកឃើញអ្នកផ្ទុកសារធាតុញៀន ៨៩នាក់ ត្រូវបានសមត្ថកិច្ចធ្វើការបញ្ជូនតាមនីតិវិធីច្បាប់ឲ្យទៅទទួលយកសេវាបន្ទាប និងព្យាបាល។

៣.៤. លទ្ធផលកោសលវិច័យលើសំណាកសង្ស័យជាគ្រឿងញៀន

- សំណាកសង្ស័យជាគ្រឿងញៀន ដែលបានធ្វើកោសលវិច័យក្នុងខែកក្កដា ឆ្នាំ២០២០ មានចំនួន ៨៣០ករណី ស្មើនឹង ៨៧៦សំណាក ក្នុងនោះ៖

- សំណាកវិជ្ជមានសារធាតុញៀន មានចំនួន ៨៥៦សំណាក (៩៧,៧០%) គឺ៖
 - មេតំហ្វេតាមីនគ្រាប់ (WY) ១៧សំណាក = ១,៩៤%
 - មេតំហ្វេតាមីនក្រាមម្សៅ (ICE) ៨០២សំណាក = ៩១,៥៥%
 - សារធាតុញៀនប្រភេទ (កេតាមីន) ១៧សំណាក = ១,៩៤%
 - សារធាតុញៀនប្រភេទ (អ៊ីចស្តាស៊ី) ១៧សំណាក = ១,៩៤%
 - សារធាតុញៀនប្រភេទ (នីមេតាហ្ស៊ីប៉ាម) ២សំណាក = ០,២២%
 - សារធាតុញៀនប្រភេទ (កញ្ឆា) ១សំណាក = ០,១១%

• សំណាកអវិជ្ជមានសារធាតុញៀន = ២០សំណាក (២,២៨%)។

- ផ្តល់តេស្តរកសារធាតុញៀនឈ្មោះ (ម៉ាគីតេស្ត)ចំនួន ៨០០តេស្ត តេស្តរកសារធាតុញៀនឈ្មោះ(កូកាអ៊ីនតេស្ត)ចំនួន ១០០តេស្ត តេស្តរកសារធាតុញៀនឈ្មោះ(កេតាមីនតេស្ត)ចំនួន ១០តេស្ត

និងស្រោមសំបុត្ររក្សាវត្ថុតាងចំនួន ១០០សន្លឹក ដល់អង្គភាពចំនួន ០៨ គឺ មន្ទីរប្រឆាំងគ្រឿងញៀន ស្នងការដ្ឋាននគរបាលខេត្តកំពង់ស្ពឺ ស្នងការដ្ឋាននគរបាលខេត្តកណ្តាល ស្នងការដ្ឋាននគរបាលខេត្តព្រះសីហនុ ស្នងការដ្ឋាននគរបាលខេត្តឧត្តរមានជ័យ ស្នងការដ្ឋាននគរបាលខេត្តស្វាយរៀង ស្នងការដ្ឋាននគរបាលខេត្តត្បូងឃ្មុំ និងបញ្ជាការដ្ឋានកងរាជអាវុធហត្ថលេខាកណ្តាល។

៤. ការត្រួតពិនិត្យសារធាតុគីមីផ្សំ

បានបន្តជំរុញឱ្យក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ រៀបចំវគ្គបណ្តុះបណ្តាល ឬសិក្ខាសាលាដល់ម្ចាស់អាជីវកម្ម និងបុគ្គលិកក្រុមហ៊ុន រោងចក្រ ដែលមានប្រតិបត្តិការពាក់ព័ន្ធនឹង សារធាតុគីមីផ្សំ ឱ្យមានការយល់ដឹងកាន់តែច្បាស់អំពីការគ្រប់គ្រង និងត្រួតពិនិត្យសារធាតុគីមីផ្សំ។ ជំរុញឱ្យ មានការមានអ្នកទទួលខុសត្រូវច្បាស់លាស់ ក្នុងការគ្រប់គ្រងសារធាតុគីមីផ្សំ សម្រាប់ផលិតកម្មក្រុមហ៊ុន រោង ចក្ររបស់ពួកគេ។ ត្រៀមរៀបចំអធិការកិច្ចនៅតាម ក្រុមហ៊ុន រោងចក្រ សហគ្រាសដែលប្រើប្រាស់សារធាតុ គីមីផ្សំ ដើម្បីពិនិត្យមើលសៀវភៅបន្ទុក និងវាយតម្លៃ ពីហានិភ័យនានា ដែលអាចកើតមានដោយការបង្វែរ សារធាតុគីមីផ្សំទៅផលិតគ្រឿងញៀនខុសច្បាប់។ អគ្គលេខាធិការដ្ឋាន អ.ជ.ប.គ.ញ. បានចូលរួមសហការ ជាមួយក្រសួង-ស្ថាប័នពាក់ព័ន្ធ ក្នុងការប្រមូលព័ត៌មាន និងត្រួតពិនិត្យឯកសារការអនុញ្ញាតឱ្យនាំចូលនូវសារ ធាតុញៀន និងសារធាតុគីមីផ្សំ ដែលបានកំណត់ក្នុងតារាងឧបសម្ព័ន្ធនៃច្បាប់ ស្តីពីការត្រួតពិនិត្យគ្រឿង ញៀន ជាក់ស្តែងក្នុងខែកក្កដាឆ្នាំ២០២០ យើងគ្រប់គ្រងបាននូវសារធាតុញៀន និងសារធាតុគីមីផ្សំសរុប ចំនួន ៤៤.៩០០^{គ.ក្រ} ២៧១.៥^{ក្រាម} ដែលស្ថិតក្នុង៖

- តារាងទី៤ នៃច្បាប់ស្តីពីការត្រួតពិនិត្យគ្រឿងញៀន៖
ក្រុមប្រឹក្សាអភិវឌ្ឍន៍កម្ពុជា បានផ្តល់អាជ្ញាប័ណ្ណនាំចូលសារធាតុគីមីផ្សំចំនួន ៤៤.៨០០^{គ.ក្រ}។
- តារាងទី២ ទី៣ និងទី៤ នៃច្បាប់ស្តីពីការត្រួតពិនិត្យគ្រឿងញៀន៖
 - ក្រសួងសុខាភិបាល បានផ្តល់អាជ្ញាប័ណ្ណនាំចូលសារធាតុញៀន ជាវត្ថុធាតុដើម ចំនួន ៥០^{គ.ក្រ} និងឱសថមានផ្ទុកសារធាតុញៀនចំនួន ២៧១.៥^{ក្រាម}។
 - ក្រសួងសុខាភិបាល បានផ្តល់អាជ្ញាប័ណ្ណនាំចូលវត្ថុធាតុដើម ក្នុងតារាងទី៤ ចំនួន ៥០^{គ.ក្រ}។

៥. កិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន

បានបង្កើនកិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន តាមរយៈការអនុវត្តស្មារតី នៃកិច្ចព្រមព្រៀងទ្វេភាគីជាមួយប្រទេសថៃ ឡាវ និងប្រទេសវៀតណាម រួមមាន៖

៥.១. អគ្គលេខាធិការដ្ឋាន អ.ជ.ប.គ.ញ. សហការជាមួយភាគីថៃ និងភាគីឡាវ បន្តពង្រឹងយន្តការ ភូមិ ឃុំ/សង្កាត់ ស គ្មានគ្រឿងញៀនរវាងខេត្តព្រះវិហារ ជាមួយខេត្តអូរឫស្សី និងរវាងខេត្តស្ទឹងត្រែង ជាមួយ ខេត្តប៉ាសាក់។

៥.២. អគ្គលេខាធិការដ្ឋាន អ.ជ.ប.គ.ញ. បន្ត ពង្រឹងប្រសិទ្ធភាពការងារការិយាល័យទំនាក់ទំនង ព្រំដែន (BLO) ជាមួយប្រទេសជិតខាង។

៦. កិច្ចសហប្រតិបត្តិការអន្តរជាតិជាមួយប្រទេសក្នុងតំបន់ និងដៃគូអភិវឌ្ឍន៍នានា

បានបន្តពង្រឹង និងពង្រីកកិច្ចសហប្រតិបត្តិការអន្តរជាតិ ជាមួយប្រទេសនានាក្នុងតំបន់ ក្នុង សកលលោក និងដៃគូអភិវឌ្ឍន៍នានា តាមគ្រប់យន្តការ ទ្វេភាគី ត្រីភាគី ពហុភាគី ដើម្បីទប់ស្កាត់ការចរាចរ និងការប្រើប្រាស់គ្រឿងញៀន ក៏ដូចជាការបន្តកិច្ចសហការជាមួយអង្គការដៃគូជាតិ និងអន្តរជាតិ ដើម្បីគាំទ្រ ការងារប្រយុទ្ធប្រឆាំងគ្រឿងញៀននៅកម្ពុជា យើងបានបន្តអនុវត្តការងារទទួលបានលទ្ធផលដូចខាងក្រោម៖

៦.១. អគ្គលេខាធិការដ្ឋាន អ.ជ.ប.គ.ញ. បានសហការជាមួយការិយាល័យអង្គការសហប្រជាជាតិទទួលបន្ទុកគ្រឿងញៀន និងឧក្រិដ្ឋកម្ម (UNODC) បានរៀបចំកិច្ចប្រជុំស្តីពីការរត់ពន្ធទេសន្តប្រវេសន៍ការជួញដូរមនុស្ស និងបទល្មើសសត្វព្រៃឆ្លងកាត់ព្រំដែន តាមប្រព័ន្ធវីដេអូ (Video Conference) នៅសាលប្រជុំអគ្គលេខាធិការដ្ឋាន អ.ជ.ប.គ.ញ។

៦.២. អគ្គលេខាធិការ អ.ជ.ប.គ.ញ. និងមន្ត្រីជំនាញចូលរួមកិច្ចប្រជុំ ស្តីពីចក្ខុវិស័យសហគមន៍អាស៊ានក្រោយឆ្នាំ២០២៥ តាមប្រព័ន្ធវីដេអូ (Video Conference) ដែលរៀបចំដោយក្រសួងការបរទេសនៃសាធារណរដ្ឋសង្គមនិយមវៀតណាម នៅសាលប្រជុំអគ្គលេខាធិការដ្ឋាន អ.ជ.ប.គ.ញ។

៦.៣. ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. បានចូលរួមកិច្ចប្រជុំស្តីពីគ្រឿងញៀន និងសារធាតុគីមីផ្សេងៗគ្រឿងញៀនខុសច្បាប់ឆ្លងកាត់ព្រំដែន ដែលរៀបចំដោយការិយាល័យអង្គការសហប្រជាជាតិទទួលបន្ទុកគ្រឿងញៀន និងឧក្រិដ្ឋកម្ម (UNODC) តាមប្រព័ន្ធវីដេអូ (Video Conference) នៅសាលប្រជុំអគ្គលេខាធិការដ្ឋាន អ.ជ.ប.គ.ញ។

៦.៤. អគ្គលេខាធិការដ្ឋាន អ.ជ.ប.គ.ញ. បានរៀបចំកិច្ចប្រជុំពិនិត្យ និងផ្តល់យោបល់លើកិច្ចព្រមព្រៀង និងអនុសាសន៍ រវាងអាជ្ញាធរជាតិប្រយុទ្ធប្រឆាំងគ្រឿងញៀន និងក្រសួងមហាផ្ទៃស្ទី នៅសាលប្រជុំអគ្គលេខាធិការដ្ឋាន អ.ជ.ប.គ.ញ។

៧. ការពង្រឹងយន្តការត្រួតពិនិត្យគ្រឿងញៀននៅថ្នាក់ជាតិ និងថ្នាក់ក្រោមជាតិ

ជាមួយនឹងការណែនាំឲ្យពង្រឹងយន្តការសេនាធិការ ដើម្បីអនុវត្តការដឹកនាំពហុវិស័យក្នុងការប្រយុទ្ធប្រឆាំងគ្រឿងញៀននៅថ្នាក់រាជធានី-ខេត្ត ក្រុង ស្រុក ខណ្ឌ ឃុំ សង្កាត់ និងដើម្បីជំរុញប្រសិទ្ធភាពការងារប្រយុទ្ធប្រឆាំងគ្រឿងញៀនឱ្យទទួលបានលទ្ធផលល្អប្រសើរ និងមាននិរន្តរភាពទាំងការងារតាមដានបូកសរុបរបាយការណ៍ និងវាយតម្លៃសភាពការណ៍គ្រឿងញៀន ក៏ដូចជាការបន្តអនុវត្តគោលនយោបាយលើកទឹកចិត្តដល់អង្គភាព បុគ្គលមានស្មារតីពិតប្រាកដក្នុងការងារប្រយុទ្ធប្រឆាំងគ្រឿងញៀន នៅតាមក្រសួង-ស្ថាប័ន និងអង្គភាពពាក់ព័ន្ធរួមទាំងវិស័យឯកជនផងនោះ យើងបានបន្តអនុវត្តការងារទទួលបានលទ្ធផលដូចខាងក្រោម៖

៧.១. អគ្គលេខាធិការ អ.ជ.ប.គ.ញ. អញ្ជើញចូលរួមជាគណៈអធិបតីក្នុងពិធីប្រារព្ធខួបលើកទី២៧ ទិវាបង្កើតកងរាជអាវុធហត្ថ (១៤ កក្កដា ១៩៩៣-១៤ កក្កដា ២០២០ និងពិធីបញ្ចុះបឋមសិលាបើកការដ្ឋានសាងសង់អគារទីចាត់ការរបស់វិទ្យាស្ថានកងរាជអាវុធហត្ថ (កំបូល) ក្រោមអធិបតីភាពដ៏ខ្ពង់ខ្ពស់សម្តេចពិជ័យសេនា ទៀ បាញ់ ឧបនាយកដ្ឋានមន្ត្រី រដ្ឋមន្ត្រីក្រសួងការពារជាតិ និងជាតំណាងដ៏ខ្ពង់ខ្ពស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា រៀបចំដោយកងរាជអាវុធហត្ថលើផ្ទៃប្រទេស នៅវិទ្យាស្ថាន កងរាជអាវុធហត្ថកំបូល។

៧.២. អគ្គលេខាធិការដ្ឋាន អ.ជ.ប.គ.ញ. បានចាត់បញ្ជូនមន្ត្រីបច្ចេកទេសចូលរួមក្នុងកិច្ចប្រជុំអន្តរក្រសួង ដើម្បីពិភាក្សាកែសម្រួលបញ្ជីសូចនាករគោលដៅអភិវឌ្ឍប្រកបដោយចីរភាពកម្ពុជា (គ.អ.ច.ក.) ២០១៦-២០៣០ រៀបចំដោយក្រសួងផែនការ នៅសណ្ឋាគារកាំបូឌីយ៉ាណា។

៧.៣. អគ្គលេខាធិការ អ.ជ.ប.គ.ញ. និងមន្ត្រីចូលរួមក្នុងពិធីប្រគល់សម្ភារការពារជំងឺកូវីដ-១៩ ជូនអគ្គនាយកដ្ឋានចំណុះក្រសួងមហាផ្ទៃ ក្រោមអធិបតីភាព ឯកឧត្តម **សក់ សេដ្ឋា** រដ្ឋលេខាធិការប្រចាំការក្រសួងមហាផ្ទៃ តំណាងដ៏ខ្ពង់ខ្ពស់ សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ នៅទីស្តីការក្រសួងមហាផ្ទៃ។

៧.៤. អគ្គលេខាធិការដ្ឋាន អ.ជ.ប.គ.ញ. បានចាត់បញ្ជូនមន្ត្រីជំនាញដើម្បីចូលរួមក្នុងកិច្ចប្រជុំ ពិភាក្សាកម្រិតបច្ចេកទេស លើគម្រោងផែនការចំណូលចំណាយថវិកាឆ្នាំ២០២១ របស់អាជ្ញាធរជាតិប្រយុទ្ធ ប្រឆាំងគ្រឿងញៀន នៅទីស្តីការក្រសួងសេដ្ឋកិច្ច និងហិរញ្ញវត្ថុ។

៧.៥. អគ្គលេខាធិការដ្ឋាន អ.ជ.ប.គ.ញ. បាននឹងកំពុងបន្តនីតិវិធីរៀបចំសេចក្តីព្រាងគោល នយោបាយ ជាតិសម្រាប់ការបង្កើតភូមិ-ឃុំ/សង្កាត់ ស គ្មានគ្រឿងញៀន។

ជាមួយគ្នានេះ ថ្នាក់ដឹកនាំអគ្គលេខាធិការដ្ឋាន នៃអាជ្ញាធរជាតិប្រយុទ្ធប្រឆាំងគ្រឿងញៀន បាន ចូលរួមក្នុងការងារផ្សេងៗរួមមាន៖

- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. បានចូលរួមវគ្គបណ្តុះបណ្តាលជំនាញឆ្លើយតប នឹងបទល្មើសផ្លូវភេទលើកុមារ តាមប្រព័ន្ធអ៊ីនធឺណិត រៀបចំដោយក្រុមប្រឹក្សាជាតិកម្ពុជាដើម្បីកុមារ នៅ សណ្ឋាគារខេមរាអង្គរ ខេត្តសៀមរាប។

- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. បានចូលរួមប្រជុំក្រុមការងារបច្ចេកទេស ដើម្បី ពិនិត្យ និងផ្តល់យោបល់លើសេចក្តីព្រាងផែនការសកម្មភាពដើម្បីការពារ និងឆ្លើយតបការកេងប្រវ័ញ្ចភេទលើ កុមារតាមប្រព័ន្ធអនឡាញ រៀបចំដោយ ក្រុមប្រឹក្សាជាតិកម្ពុជាដើម្បីកុមារ នៅខេត្តកោះកុង។

- អគ្គលេខាធិការ អ.ជ.ប.គ.ញ. បានចូលរួមក្នុងពិធីបិទសន្និបាតបូកសរុបលទ្ធផលនៃការអនុវត្តផែនការយុទ្ធសាស្ត្ររយៈពេល០៥ឆ្នាំ(២០១៥-២០១៩) និង លើកទិសដៅការងារសម្រាប់រយៈពេល ០៥ឆ្នាំបន្ត និងពិធីសម្ពោធដាក់ឱ្យប្រើជាផ្លូវការនូវសមិទ្ធផលថ្មីៗ របស់បណ្ឌិត្យសភាគណៈកម្មាធិការ ក្រោម អធិបតីភាពសម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ នៅបណ្ឌិត្យសភា គណៈកម្មាធិការ។

IV. ទិសដៅត្រួតពិនិត្យគ្រឿងញៀន ខែសីហាឆ្នាំ២០២០

ដើម្បីអនុវត្តបន្តឲ្យមានប្រសិទ្ធភាពលើការងារត្រួតពិនិត្យគ្រឿងញៀន អគ្គលេខាធិការដ្ឋាន អ.ជ.ប.គ.ញ. បានដាក់ចេញនូវទិសដៅការងារសម្រាប់ខែសីហាឆ្នាំ២០២០ ដូចខាងក្រោម៖

១. ការអប់រំ ផ្សព្វផ្សាយ បង្ការ ទប់ស្កាត់ និងបដិសេធគ្រឿងញៀន

១.១. អគ្គលេខាធិការដ្ឋាន អ.ជ.ប.គ.ញ. បន្តការចុះចែកកូនសៀវភៅអប់រំ សៀវភៅចំណេះដឹង ជាមូលដ្ឋានពីគ្រឿងញៀន ខិត្តប័ណ្ណអប់រំផ្សព្វផ្សាយពីបញ្ហាគ្រឿងញៀន បិទផ្ទាំងរូបភាពអប់រំផ្សព្វផ្សាយពី គ្រោះថ្នាក់នៃគ្រឿងញៀន សៀវភៅកំរង សំណួរ-ចម្លើយពីគ្រឿងញៀន ពិសេសការបោះពុម្ព និងផ្សព្វផ្សាយ ទិសស្លោករបស់សម្តេចក្រឡាហោម ស ខេង ៣កុំ ១រាយការណ៍ នៅតាមក្រសួង ស្ថាប័ន អង្គភាព គ្រឹះស្ថាន សិក្សា រោងចក្រ សហគ្រាស ការដ្ឋានសំណង់ កសិដ្ឋាន លំនៅដ្ឋាន កម្មករ និងលើយានយន្ត។ល។

១.២. អគ្គលេខាធិការដ្ឋាន អ.ជ.ប.គ.ញ. បន្តការងារអប់រំផ្សព្វផ្សាយលើកកម្ពស់ការយល់ដឹងជា សាធារណៈពីគ្រោះថ្នាក់នៃគ្រឿងញៀនដល់ក្រុមគោលដៅប្រឈម និងងាយប្រឈមនឹងគ្រោះថ្នាក់ ដូចជា ក្រុមយុវវ័យ ពលករចល័ត ពលករចំណាក ស្រុក កម្មករសំណង់ កម្មកររោងចក្រ កម្មករក្រៅប្រព័ន្ធ អ្នកបើក បររថយន្តដឹកទំនិញ និងដឹកអ្នកដំណើរ និងទីតាំងសប្បាយដ្ឋាននានា ក៏ដូចជាបន្តជំរុញការបណ្តុះបណ្តាល ចាត់តាំងចងក្រងក្រុមជនបង្គោល និងការបណ្តុះបណ្តាលអប់រំផ្សព្វផ្សាយពីបញ្ហាគ្រឿងញៀនដល់មន្ត្រីក្រោម ឱវាទ នៅផ្ទៃក្នុងក្រសួង ស្ថាប័ន អង្គភាព។

១.៣. អគ្គលេខាធិការដ្ឋាន អ.ជ.ប.គ.ញ. បន្តបញ្ជាបង្ខំសារអប់រំពីបញ្ហាគ្រឿងញៀន នៅក្នុង ការផ្សព្វផ្សាយពាណិជ្ជកម្ម ក្នុងពិធីឈប់សម្រាក និងព្រឹត្តិការណ៍សង្គមផ្សេងៗក្នុងភូមិសាស្ត្រនៃដែនសមត្ថកិច្ច របស់ក្រសួង-ស្ថាប័ន និងរាជធានី-ខេត្ត។

១.៤. អគ្គលេខាធិការដ្ឋាន អ.ជ.ប.គ.ញ. សហការជាមួយក្រសួងអប់រំ យុវជន និងកីឡា ដើម្បី រៀបចំបណ្ណាល័យឌីជីថលអប់រំផ្សព្វផ្សាយពីបញ្ហាគ្រឿងញៀននៅបណ្ណាល័យសម្តេចតេជោ ហ៊ុន សែន០១ កន្លែង និងនៅសាលាធនធានចំនួន០៩កន្លែង។

១.៥. អគ្គលេខាធិការដ្ឋាន អ.ជ.ប.គ.ញ. បន្តគាំទ្រដល់ក្រសួងអប់រំ យុវជន និងកីឡា ផលិត ឧបទ្វេសសិក្សា ដូចជា សៀវភៅសិក្សាគោល ស្តីពីគ្រឿងញៀន និងសុវត្ថិភាពនៃការអភិវឌ្ឍ សៀវភៅ ស្តីពី វិធីសាស្ត្រនៃការបង្រៀន និងការបណ្តុះបណ្តាលគ្រូបង្រៀន នៅតាមគ្រឹះស្ថានគរុកោសល្យខេត្ត និងវិទ្យាស្ថាន បណ្តុះបណ្តាលគ្រូ។

១.៦. អគ្គលេខាធិការដ្ឋាន អ.ជ.ប.គ.ញ. បន្តអភិវឌ្ឍខ្លឹមសារមេរៀន ស្តីពីការបង្ការបញ្ហាគ្រឿង ញៀន និងវិធីបង្រៀនសម្រាប់ដាក់ចូលទៅក្នុងសៀវភៅសិក្សាគោល និងមុខវិជ្ជាអប់រំសុខភាព សម្រាប់ថ្នាក់ អប់រំមូលដ្ឋានរបស់ក្រសួងអប់រំ យុវជន និងកីឡា ក៏ដូចជាការរៀបចំខ្លឹមសារមេរៀន ស្តីពីការបង្ការបញ្ហា គ្រឿងញៀនសម្រាប់កម្មវិធីបណ្តុះបណ្តាលធនធានមនុស្សទាំងនៅក្នុងក្របខណ្ឌស៊ីវិល និងកងកម្លាំងប្រដាប់ អាវុធ។

១.៧. អគ្គលេខាធិការដ្ឋាន អ.ជ.ប.គ.ញ. បន្តកិច្ចសហការជាមួយក្រសួង-ស្ថាប័ន សមាជិក អាជ្ញាធរជាតិប្រយុទ្ធប្រឆាំងគ្រឿងញៀន និងគណៈកម្មាធិការត្រួតពិនិត្យគ្រឿងញៀនរាជធានី-ខេត្ត ដើម្បី ផ្សព្វផ្សាយច្បាប់ ស្តីពីការត្រួតពិនិត្យគ្រឿងញៀន, សភាពការណ៍គ្រឿងញៀន, ចំណេះដឹងជាមូលដ្ឋានអំពី ផលប៉ះពាល់ និងគ្រោះថ្នាក់នៃគ្រឿងញៀន នៅតាមតំបន់គោលដៅសំខាន់ៗដែលងាយរងគ្រោះដោយសារ គ្រឿងញៀន។

១.៨. អគ្គលេខាធិការដ្ឋាន អ.ជ.ប.គ.ញ. បន្តរៀបចំវេទិកាតុល្លាដើម្បីអនុវត្តផែនការយុទ្ធនាការ ប្រយុទ្ធប្រឆាំងគ្រឿងញៀនខុសច្បាប់លើកទី៥។

១.៩. អគ្គលេខាធិការដ្ឋាន អ.ជ.ប.គ.ញ. បន្តរៀបចំវេទិកាជួបជាមួយវិស័យឯកជន ដើម្បីអនុវត្ត ផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី៥។

១.១០. អគ្គលេខាធិការដ្ឋាន អ.ជ.ប.គ.ញ. បន្តសហការជាមួយស្ថានីយទូរទស្សន៍ វីឡូ និងបណ្តាញ សារព័ត៌មានអេឡិចត្រូនិកដើម្បីធ្វើការផ្សព្វផ្សាយពីការងារដែលទាក់ទងនឹងបញ្ហាគ្រឿងញៀន។

១.១១. អគ្គលេខាធិការដ្ឋាន អ.ជ.ប.គ.ញ. បន្តបញ្ជូនសារអប់រំផ្សព្វផ្សាយតាមទូរស័ព្ទចល័ត តាម រយៈសិល្បៈភាពយន្ត និងផ្សព្វផ្សាយវប្បធម៌តាមរយៈស្ថានីយវីឡូ និងទូរទស្សន៍ តាមគេហទំព័ររបស់ក្រសួង ស្ថាប័នរដ្ឋ ពិសេសតាមរយៈPage Facebook របស់ថ្នាក់ដឹកនាំគ្រប់ជាន់ថ្នាក់។

១.១២. អគ្គលេខាធិការដ្ឋាន អ.ជ.ប.គ.ញ. បន្តចលនាឲ្យមានការចូលរួមពីអង្គការមិនមែនរដ្ឋាភិបាល និងវិស័យឯកជន ក្នុងការងារអប់រំផ្សព្វផ្សាយ ពីផលប៉ះពាល់ និងគ្រោះថ្នាក់នៃគ្រឿងញៀន។

១.១៣. អគ្គលេខាធិការដ្ឋាន អ.ជ.ប.គ.ញ. បន្តបោះពុម្ពខិត្តប័ណ្ណអប់រំពីផលប៉ះពាល់ និងគ្រោះ ថ្នាក់នៃគ្រឿងញៀន សម្រាប់អប់រំផ្សព្វផ្សាយទៅលើក្រុមគោលដៅដែលងាយរងគ្រោះដោយសារការប្រើប្រាស់ គ្រឿងញៀន។

១.១៤. អគ្គលេខាធិការដ្ឋាន អ.ជ.ប.គ.ញ. បន្តជំរុញ និងសម្របសម្រួលជាមួយក្រុមហ៊ុន និងវិស័យ ឯកជន ដើម្បីធ្វើសកម្មភាពផ្សព្វផ្សាយអប់រំពីគ្រោះថ្នាក់នៃគ្រឿងញៀន នៅក្នុងកម្មវិធីផ្សេងៗ និងទីវាបុណ្យ ជាតិសំខាន់ៗ។

១.១៥. អគ្គលេខាធិការដ្ឋាន អ.ជ.ប.គ.ញ. ត្រៀមរៀបចំផែនការបណ្តុះបណ្តាលគ្រូបង្គោលនៅ តាមបណ្តាក្រសួង-ស្ថាប័ន អង្គភាព ជាពិសេសតាមបណ្តាខេត្ត។

២. ការកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀន ការព្យាបាល ស្ថានីតិសម្បទា បណ្តុះបណ្តាលវិជ្ជាជីវៈ បំណិនជីវិត ការធ្វើសហបាតកម្ម និងការចាកចេញពីគ្រឿងញៀន

២.១. អគ្គលេខាធិការដ្ឋាន អ.ជ.ប.គ.ញ. បន្តជំរុញសកម្មភាពផ្សព្វផ្សាយឲ្យកាន់តែសកម្ម ដើម្បី ឲ្យអ្នករងគ្រោះដោយសារគ្រឿងញៀន បានដឹងភ្នាក់ងារ និងស្ម័គ្រចិត្តទៅទទួលយកសេវាព្យាបាលនៅតាម មន្ទីរពេទ្យបង្អែក ឬមណ្ឌលសុខភាព។

២.២. អគ្គលេខាធិការដ្ឋាន អ.ជ.ប.គ.ញ. ជំរុញ និងពង្រឹងសមត្ថភាព គុណភាព នៃយន្តការ គ្រប់គ្រងមណ្ឌលបណ្តុះបណ្តាលអាសន្ន សម្រាប់អប់រំ បន្សាប ព្យាបាល និងស្ថានីតិសម្បទាអ្នកញៀនគ្រឿងញៀន។

២.៣. អគ្គលេខាធិការដ្ឋាន អ.ជ.ប.គ.ញ. បន្តសហការរៀបចំ និងពង្រឹងមន្ទីរពេទ្យបង្អែក និង មណ្ឌលសុខភាពឱ្យមានលទ្ធភាព និងសមត្ថភាពអាចទទួលព្យាបាលអ្នកញៀនគ្រឿងញៀនដោយផ្អែក លើសហគមន៍ បណ្តាវាជនានី-ខេត្ត ក៏ត្រូវរៀបចំយន្តការគាំទ្រចំពោះដំណើរការព្យាបាលនេះផងដែរ។

២.៤. អគ្គលេខាធិការដ្ឋាន អ.ជ.ប.គ.ញ. បន្តពង្រឹងគណៈកម្មការសម្របសម្រួលដល់ការព្យាបាល អ្នកញៀនគ្រឿងញៀន ក្នុងសហគមន៍ នៅតាមឃុំ-សង្កាត់ ដើម្បីជំរុញ និងគាំទ្រឲ្យអ្នកប្រើប្រាស់ និងអ្នក ញៀនគ្រឿងញៀនមានភាពងាយស្រួលទៅទទួលយកសេវាព្យាបាលនៅតាមមណ្ឌលសុខភាព-មន្ទីរពេទ្យបង្អែក និងលើកកម្ពស់ការថែទាំបន្តនៅតាមសហគមន៍។

២.៥. អគ្គលេខាធិការដ្ឋាន អ.ជ.ប.គ.ញ. និងស្ថានទូតថៃប្រចាំកម្ពុជា អមដំណើរ ឯកឧត្តម នាយឧត្តមសេនីយ៍ កែ គឹមយ៉ាន ឧបនាយករដ្ឋមន្ត្រី ប្រធានអាជ្ញាធរជាតិប្រយុទ្ធប្រឆាំងគ្រឿងញៀន ត្រៀម អញ្ជើញដឹកនាំប្រតិភូអន្តរក្រសួងចុះទស្សនកិច្ច និងត្រៀមបើកឱ្យដំណើរការនូវមជ្ឈមណ្ឌលជាតិផ្តល់សេវា ព្យាបាលដោយស្ម័គ្រចិត្ត និងផ្អែកលើសហគមន៍ ដល់អ្នកញៀនគ្រឿងញៀន ដែលគ្រោងនឹងដាក់ឱ្យដំណើរ ការនៅខែវិច្ឆិកា ឆ្នាំ២០២០ខាងមុខ នៅខេត្តព្រះសីហនុ។

២.៦. អគ្គលេខាធិការដ្ឋាន អ.ជ.ប.គ.ញ. អមដំណើរ ឯកឧត្តម នាយឧត្តមសេនីយ៍ ជួន សុវណ្ណ អនុប្រធានអាជ្ញាធរជាតិប្រយុទ្ធប្រឆាំងគ្រឿងញៀន ត្រៀមអញ្ជើញដឹកនាំប្រតិភូអន្តរក្រសួងចុះទស្សនកិច្ច និងដឹកនាំកិច្ចប្រជុំពិភាក្សាពីគោលបែបសម្រាប់ផ្តល់ជូនជនរងគ្រោះដែលកំពុងសម្រាកព្យាបាល នៅក្នុង មជ្ឈមណ្ឌលស្ថានីតិសម្បទាអ្នកញៀនគ្រឿងញៀនកងពលតូចអន្តរាគមន៍លេខ៣១ នៅខេត្តកំពត។

២.៧. អគ្គលេខាធិការដ្ឋាន អ.ជ.ប.គ.ញ. ជំរុញការដាក់ឱ្យដំណើរការនូវមជ្ឈមណ្ឌលជាតិផ្តល់ សេវាព្យាបាលដោយស្ម័គ្រចិត្ត និងផ្អែកលើសហគមន៍ ដល់អ្នកញៀនគ្រឿងញៀន នៅខេត្តព្រះសីហនុ ឱ្យ បានក្នុងឆមាសទី២ឆ្នាំ២០២០។

២.៨. អគ្គលេខាធិការដ្ឋាន អ.ជ.ប.គ.ញ. ជំរុញការរៀបចំគោលការណ៍ណែនាំសម្រាប់ការបញ្ជូន អ្នកញៀនគ្រឿងញៀនមណ្ឌលបណ្តុះបណ្តាលអាសន្នដែលមានការចង្អៀតណែនាំ ទៅមជ្ឈមណ្ឌលជាតិនៅខេត្ត ព្រះសីហនុ។

២.៩. អគ្គលេខាធិការដ្ឋាន អ.ជ.ប.គ.ញ. ពង្រឹងការអនុវត្តវិធានគម្លាតសង្គម និងវិធានអនាម័យ នានាក្នុងមណ្ឌលបណ្តោះអាសន្នសម្រាប់ព្យាបាល និងស្ដារនីតិសម្បទាអ្នកញៀន ក្នុងដំណាក់កាលនៃវិបត្តិនៃ ជំងឺកូវីដ-១៩ ។

២.១០. អគ្គលេខាធិការដ្ឋាន អ.ជ.ប.គ.ញ. បន្តជំរុញការរៀបចំសេវាព្យាបាល និងស្ដារនីតិសម្បទា ដល់អ្នកញៀនគ្រឿងញៀន ដែលជាទណ្ឌិតនៅតាមមណ្ឌលអប់រំកែប្រែ និងពន្ធនាគារ។

២.១១. អគ្គលេខាធិការដ្ឋាន អ.ជ.ប.គ.ញ. បន្តចលនា និងផ្តល់ការសម្របសម្រួលឲ្យមានការចូលរួមពីវិស័យឯកជន លើការងារព្យាបាល និងស្ដារនីតិសម្បទាអ្នកញៀនគ្រឿងញៀន។

២.១២. អគ្គលេខាធិការដ្ឋាន អ.ជ.ប.គ.ញ. ត្រៀមចុះត្រួតពិនិត្យមណ្ឌលព្យាបាល ស្ដារនីតិសម្បទា អ្នកញៀនគ្រឿងញៀន របស់រដ្ឋ និងឯកជន។

២.១៣. អគ្គលេខាធិការដ្ឋាន អ.ជ.ប.គ.ញ. បន្តអនុវត្តការងារជាមួយអង្គការ Aids Care China លើការងារព្យាបាលអ្នកញៀនគ្រឿងញៀនតាមសហគមន៍។

២.១៤. អគ្គលេខាធិការដ្ឋាន អ.ជ.ប.គ.ញ. បន្តជំរុញលេខាធិការដ្ឋានគណៈកម្មាធិការទទួលបន្ទុកការងារព្យាបាល និងស្ដារនីតិសម្បទាអ្នកញៀនគ្រឿងញៀន ដាក់របៀបវារៈកិច្ចប្រជុំឆ្លងការងារកំណត់ លក្ខខណ្ឌសម្រាប់ការព្យាបាលអ្នកញៀនតាមសហគមន៍ មណ្ឌលជាតិ និងមណ្ឌលបណ្តោះអាសន្ន។

២.១៥. អគ្គលេខាធិការដ្ឋាន អ.ជ.ប.គ.ញ. បន្តសម្របសម្រួលបញ្ជូនឯកសារព្រាងទៅក្រសួង សេដ្ឋកិច្ច និងហិរញ្ញវត្ថុ និងក្រសួងសង្គមកិច្ច អតីតយុទ្ធជន និងយុវនីតិសម្បទាសម្របសម្រួលលើកញ្ចប់ ថវិកាសម្រាប់មជ្ឈមណ្ឌលជាតិផ្តល់សេវាព្យាបាលដោយស្ម័គ្រចិត្ត និងផ្អែកលើសហគមន៍ដល់អ្នកញៀន គ្រឿងញៀន។

៣. ការពង្រឹងប្រសិទ្ធភាពស្ថាប័នអនុវត្តច្បាប់

៣.១. អគ្គលេខាធិការដ្ឋាន អ.ជ.ប.គ.ញ. បន្តពង្រឹងសមត្ថភាព ឆន្ទៈ គុណធម៌ស្មោះត្រង់នឹងវិជ្ជាជីវៈ របស់មន្ត្រីអនុវត្តច្បាប់តាមទិសស្លោកកុំ៣ ១រាយការណ៍របស់ សម្តេចក្រឡាហោម ស ខេង គឺ ៖ ១-កុំឲ្យ ពាក់ព័ន្ធ ២-កុំអន្តរាគមន៍ ៣-កុំលើកលែង និងត្រូវរាយការណ៍គ្រប់ករណីបទល្មើសគ្រឿងញៀន។

៣.២. អគ្គលេខាធិការដ្ឋាន អ.ជ.ប.គ.ញ. បន្តអនុវត្តផែនការយុទ្ធនាការប្រយុទ្ធប្រឆាំងគ្រឿងញៀន ខុសច្បាប់ លើកទី៥។

៣.៣. អគ្គលេខាធិការដ្ឋាន អ.ជ.ប.គ.ញ. បន្តគាំទ្រយុទ្ធនាការដោះស្រាយការកកស្ទះសំណុំរឿង នៅតាមសាលាដំបូង និងការចង្អៀតណែននៅក្នុងមណ្ឌលអប់រំកែប្រែ និងពន្ធនាគាររាជធានី-ខេត្ត។

៣.៤. អគ្គលេខាធិការដ្ឋាន អ.ជ.ប.គ.ញ. ត្រៀមបើកវគ្គបណ្តុះបណ្តាលស្តីពីការពង្រឹងសមត្ថភាពមន្ត្រី អនុវត្តច្បាប់គ្រឿងញៀនតាមមេរៀនក្នុងប្រព័ន្ធកុំព្យូទ័រ (CBT) និងតាមប្រព័ន្ធអេឡិចត្រូនិក (e-Learning) នៅអគ្គលេខាធិការដ្ឋាន អ.ជ.ប.គ.ញ. និងតាមបណ្តាខេត្ត។

៣.៥. អគ្គលេខាធិការដ្ឋាន អ.ជ.ប.គ.ញ. ត្រៀមជួបពិភាក្សាការងារជាមួយសមាជិកដែលពាក់ព័ន្ធ អំពីការអនុវត្តគម្រោង PATROL នៅតាមច្រកទ្វារព្រំដែនអន្តរជាតិនីមួយៗ។

៣.៦. អគ្គលេខាធិការដ្ឋាន អ.ជ.ប.គ.ញ. បន្តជំរុញការពង្រឹងសមត្ថភាពមន្ត្រីអនុវត្តច្បាប់ លើ ការងារត្រួតពិនិត្យគ្រឿងញៀននៅប្រទេសកម្ពុជា សម្រាប់ខែសីហាឆ្នាំ២០២០។

៣.៧. អគ្គលេខាធិការដ្ឋាន អ.ជ.ប.គ.ញ. បន្តរៀបចំវគ្គបណ្តុះបណ្តាលច្បាប់ ស្តីពីការត្រួតពិនិត្យ គ្រឿងញៀនដល់មេឃុំ ចៅសង្កាត់ នាយប៉ុស្តិ៍នគរបាល និងមន្ត្រីទទួលបន្ទុកការងារគ្រឿងញៀននៅតាម មូលដ្ឋាន។

៣.៨. ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. ត្រៀមចូលរួមជាអធិបតីក្នុងពិធីដុតបំផ្លាញ ចោលនូវសារធាតុញៀន និងគ្រឿងញៀន ក្នុងឱកាសអបអរសាទរទិវាអន្តរជាតិប្រយុទ្ធប្រឆាំងគ្រឿងញៀន ថ្ងៃទី២៦ ខែមិថុនា ឆ្នាំ២០២០ នៅក្នុងបរិវេណភូមិថ្មី សង្កាត់សង្ឃរំ ក្រុងស្វាយរៀង ខេត្តស្វាយរៀង។

៣.៩. អគ្គលេខាធិការ អ.ជ.ប.គ.ញ. ត្រៀមចូលរួមជាអធិបតីក្នុងពិធីដុតបំផ្លាញចោលនូវសារ ធាតុញៀន និងគ្រឿងញៀន ក្នុងឱកាសអបអរសាទរទិវាអន្តរជាតិប្រយុទ្ធប្រឆាំងគ្រឿងញៀន ថ្ងៃទី២៦ ខែ មិថុនា ឆ្នាំ២០២០ នៅខេត្តបន្ទាយមានជ័យ។

៤. ការត្រួតពិនិត្យសារធាតុគីមីផ្សំ

៤.១. អគ្គលេខាធិការដ្ឋាន អ.ជ.ប.គ.ញ. បន្តពង្រឹងកិច្ចសហការជាមួយក្រសួង-ស្ថាប័នពាក់ព័ន្ធ ក្នុងការគ្រប់គ្រងត្រួតពិនិត្យសារធាតុគីមីផ្សំ វត្ថុធាតុដើម ព្រមទាំងសារធាតុផ្សំផ្សេងទៀត ដើម្បីបង្ការ ទប់ស្កាត់ ការលួចបង្វែរពីជំនួញស្របច្បាប់យកទៅផលិតគ្រឿងញៀនខុសច្បាប់។

៤.២. អគ្គលេខាធិការដ្ឋាន អ.ជ.ប.គ.ញ. បន្តសហការជាមួយក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ រៀបចំវគ្គបណ្តុះបណ្តាលដល់មន្ត្រី បុគ្គលិក ក្រុមហ៊ុនឧស្សាហកម្មគីមី រោងចក្រ សហគ្រាស ឲ្យមានការយល់ដឹងពីសារធាតុគីមីផ្សំដែលអាចបង្វែរយកទៅផលិតជាគ្រឿងញៀនខុសច្បាប់។

៤.៣. អគ្គលេខាធិការដ្ឋាន អ.ជ.ប.គ.ញ. បន្តរៀបចំវគ្គបណ្តុះបណ្តាលដល់មន្ត្រីអនុវត្តច្បាប់នៅ តាមបណ្តាធានី-ខេត្ត ស្តីពីការស៊ើបអង្កេតការចោទសារធាតុគីមីផ្សំ និងមន្ទីរពិសោធន៍គ្រឿងញៀន លួចលាក់។

៤.៤. អគ្គលេខាធិការដ្ឋាន អ.ជ.ប.គ.ញ. បន្តកិច្ចសហការប្រមូលព័ត៌មានពាក់ព័ន្ធ នឹងការ ប្រើប្រាស់សារធាតុញៀនថ្មី ដែលមានឥទ្ធិពលលើប្រព័ន្ធសរសៃប្រសាទ។

៤.៥. អគ្គលេខាធិការដ្ឋាន អ.ជ.ប.គ.ញ. បន្តសម្របសម្រួលជាប្រចាំជាមួយក្រសួងសុខាភិបាល ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ និងក្រុមប្រឹក្សាអភិវឌ្ឍន៍កម្ពុជា ក្នុងការផ្តល់ របាយការណ៍ ស្តីពីការគ្រប់គ្រង ត្រួតពិនិត្យលើការស្នើសុំការអនុញ្ញាតនាំចូលនូវសារធាតុគីមីផ្សំ។

៥. កិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន

៥.១. បន្តពង្រឹងកិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន តាមគ្រប់យន្តការទាំង ទ្វេភាគីត្រីភាគីពហុភាគី ដើម្បីទប់ស្កាត់ការចរាចរដ្ឋធុនគ្រឿងញៀននៅតាមព្រំដែន។

៥.២. បន្តការពង្រឹងយន្តការ និងពង្រីកការិយាល័យទំនាក់ទំនងព្រំដែន (BLO) ពិសេសការកសាង ភូមិ-ឃុំ/សង្កាត់ ស គ្មានគ្រឿងញៀន នៅតាមបណ្តោយព្រំដែន ដែលភាគីកម្ពុជា ឡាវ ថៃ និងវៀតណាម បានឯកភាពគ្នាកន្លងមក។

៥.៣. បន្តអនុវត្តផែនការសកម្មភាពនៃកិច្ចសហប្រតិបត្តិការត្រួតពិនិត្យគ្រឿងញៀនទ្វេភាគី កម្ពុជា- ថៃ ក្នុងក្របខ័ណ្ឌ LOA (Letter of Agreement) សម្រាប់ខែសីហាឆ្នាំ២០២០។

៦. កិច្ចសហប្រតិបត្តិការអន្តរជាតិជាមួយប្រទេសក្នុងតំបន់ និងដៃគូអភិវឌ្ឍន៍នានា

៦.១. អគ្គលេខាធិការដ្ឋាន អ.ជ.ប.គ.ញ. បន្តជំរុញកិច្ចសហប្រតិបត្តិការទ្វេភាគី និងពហុភាគី ជាមួយបណ្តាប្រទេសក្នុងតំបន់និងអង្គការដៃគូ ដើម្បីអនុវត្តគោលនយោបាយរបស់រាជរដ្ឋាភិបាល ស្តីពីការ ត្រួតពិនិត្យគ្រឿងញៀន។

៦.២. អគ្គលេខាធិការដ្ឋាន អ.ជ.ប.គ.ញ. បន្តកិច្ចសហប្រតិបត្តិការទ្វេភាគីកម្ពុជា-ចិន ស្តីពីការ ត្រួតពិនិត្យគ្រឿងញៀន។

៧. ការពង្រឹងយន្តការត្រួតពិនិត្យគ្រឿងញៀននៅថ្នាក់ជាតិ និងថ្នាក់ក្រោមជាតិ

៧.១. អគ្គលេខាធិការដ្ឋាន អ.ជ.ប.គ.ញ. បន្តនីតិវិធីពិនិត្យខ្លឹមសារនៃសេចក្តីព្រាងច្បាប់ ស្តីពី វិសោធនកម្មច្បាប់ ស្តីពីការត្រួតពិនិត្យគ្រឿងញៀន និងច្បាប់ស្តីពីការចាត់ចែងជាបណ្តោះអាសន្ននូវវត្ថុចាប់ យកជាមួយក្រសួងយុត្តិធម៌។

៧.២. អគ្គលេខាធិការដ្ឋាន អ.ជ.ប.គ.ញ. ត្រៀមផ្សព្វផ្សាយផែនការជាតិ៥ឆ្នាំ(២០១៩-២០២៣) ស្តីពីការត្រួតពិនិត្យគ្រឿងញៀន។

៧.៣. អគ្គលេខាធិការដ្ឋាន អ.ជ.ប.គ.ញ. បន្តរៀបចំសេចក្តីព្រាងគោលនយោបាយជាតិសម្រាប់ ការបង្កើត ភូមិ-ឃុំ/សង្កាត់ ស គ្មានគ្រឿងញៀន។

៧.៤. អគ្គលេខាធិការដ្ឋាន អ.ជ.ប.គ.ញ. បន្តសម្របសម្រួលសហការជាមួយក្រសួងមហាផ្ទៃ រៀបចំបញ្ចូលសមាសភាគគណៈកម្មការភូមិ ឃុំ/សង្កាត់ ស គ្មានគ្រឿងញៀន និងគណៈកម្មការសម្រប សម្រួលការព្យាបាលអ្នកញៀនគ្រឿងញៀនដោយផ្អែកលើសហគមន៍ នៅតាមឃុំ សង្កាត់ ចូលក្នុងគណៈកម្មការ ភូមិ ឃុំ មានសុវត្ថិភាពគ្រប់លំដាប់ថ្នាក់។



នាយកដ្ឋានសេនីយ៍ ហាស-វិទ្យុ

ចម្លងជូន

- ឧទ្ធរណ៍យសម្តេចនាយករដ្ឋមន្ត្រី នៃព្រះរាជាណាចក្រកម្ពុជា
- ឯកឧត្តម ជូន សុវណ្ណ អនុប្រធាន អ.ជ.ប.គ.ញ
- ឧទ្ធរណ៍យ ឯកឧត្តម ឧបនាយករដ្ឋមន្ត្រី ប្រធាន អ.ជ.ប.គ.ញ
" ដើម្បីជូនជ្រាប "
- ក្រសួង ស្ថាប័ន សមាជិក អ.ជ.ប.គ.ញ
- គណៈកម្មាធិការត្រួតពិនិត្យគ្រឿងញៀនរាជធានី-ខេត្ត
- នាយកដ្ឋានសរុប ទីស្តីការគណៈរដ្ឋមន្ត្រី
" ដើម្បីមុខការ "
- ឯកសារ-កាលប្បវត្តិ